

## Партийн сургъульд күүц оньг өгхмн

Каспийск района партийн организацд сургъулин шин джилд бүрдсн кружокс, политшколмуд, семинармуд нургълдж кōдлмшән сәәнәр кеджәнә. Энд КПСС-н ЦК-н, Алдр Октябрьск социалистическ революцин 40-ч джилин өбнд нерәдсн тезисмүд, СССР-н Деед Советин өбнин сессийин материал даслгән тōгсәд, ода Декларац болн Төвкнүн бәәлгәнә Манифест даслгән болджана.

КПСС-н туудж даслгәнә, „Красный моряк“ колхозин эклц партийн организацин кружок (пропагандистнь ұр Пожидаев), Каспийск долан джилә щколин кружок (пропагандистнь ұр Долгина), Каспийск районон кружок (пропагандистнь ұр Шумилина), нань чигн, кōдлмшән таслвр угагъар кеджәнә. Кружокин сонъсачнрнь нургълдж ирцхәдж, кӯундвр келгәнд шунмгъа кевәр орлца.

Болв сулар кōдллж йовх кружокс чигн бәәнә. Ұлгуринь

келхд, „Оленичевский“ совхозин эклц партийн организацд совхозин экономик даслгәнә семинар гарла. Эн семинар сара хонгин туршарт цуглрдж бәәхш. Энүг ұзәд бәәсн эклц партийн организацин сегләтр ұр Андраев төртән авчахш. Эн мет бас, района күүцәгч комитетин эклц парторганизацин кружок муугъар кōдлджәнә, энүнд хойр дакдж сургъульн кегдсн уга. Эн кружокин пропагандист ұр Кожевников болн эклц парторганизацин сегләтрин дарук ұр Суздальцева, кружокин кōдлмшиг ясрулхин төлә йоста килмджән тәвхш.

Коммунистнрин болн цуг кадрмудин марксистск-ленинск белдвринь өбдлүллгән ик чинртә төр. Эн төләд партийн сургъуль гардлгъиг улм ясрулхмн, пропагандист улсин өмн тәвгдлжәх неквриг чанъгъахмн.

Н. ПАРШИНА,

КПСС-н райкомин парткабинетин заведующ.